

רשון און לעבן

חודש-זשורנאל פאר ליטעראטור, טעאטער, קונסט און קולטור

נומער 1 (העפט 433) ניין און צוואנציקסטן יאר יאנואר 1968 לאנדאן

January

אינהאלט:

1968 — דאס 25'סטע יאר פון ווארשעווער געטא אויפשטאנט, 3 סטראפעט	
1 געצייטיקטע גראמע פון א גלות-ייד	99
10 דער דיכטער (דערציילונג) סאמערטעט מאהם	
14 אונזער זקן (ליד) עלע זילבערג	
15 די אכטע פרינצעסין (המארעסקע) משה בעקערמאן	
17 דער נאמען (ליד) יוסף לעפטוויטש	
17 די מלינא (פראזע) א. נ. שטענצל	
26 דעם כעלעמער חקרנס חכמה: עסיי) י. ריכטיגער	
30 יידישע טיפן אין אמאליקן לאנדאן ח. בענקוויטש	
32 די לעצטע רויוז (ליד) שמואל ווהייט	
32 א בחור'ס ניגון (ליד) דוד בערמאן	
33 פרינץ ראובני (רעצענזיע) עלען ווינגאראד	

לאנדאנער קולטור ידיעות

יידיש-ליטערארישע שבת נאכמיטאגס

וויכטיק צו וויסן

די עפנטלעכע ביבליאטעקן אין בארנעט («בארנעט פאבליק לייברעריס»), צפון לאנדאן, האבן איצט א סעריע פון אן ערך הונדערט יידישע ביכער אויף די פאליצעס אין זייער צענטראלער ביבליאטעק, דהי בארראוס, הענדאן. מיר צווייפלען נישט, אז אויב די יידישע עפנטלעכקייט וועט ארויסווייזן דעם געהער-ריקן אינטערעס, וועט מען פיל פארגרעסערן אט די סעריע יידישע ביכער.

יידיש ליטערארישע שבת נאכמיטאגס

(בערנארד באראן סעטלמענט, בערנער סטר. 33, א.1. שבת, 3 א זייגער)

שבת, דעם 9'טן פעברואר — א שבת-שירה-פראגראם — סעם גאלדבערג און

עלען ווינגאראד זינגען יידישע פאלקס לידער.

שבת, דעם 16'טן — י. א. ליסקי דערציילן זיינע איינדרוקן פון ישראל.

שבת, דעם 29'סטן — יעקב ריכטיגער: משנכנס אדר מרבין בשמחה.

שבת, דעם 23'סטן — סעם לעף: די פאליטישע סיטואציע אין דער וועלט.

אבאנאמענט-פרייז: —26 שילינג פאר א יאר

אין אויסלאנד: —8 דאלאר א יאר

רעדאקטירט פון א. נ. שטענצל

פרייז 2 שילינג

Published and Edited by A. N. STENCL, 17 Delamare Bldgs., Collingwood Street, London, E.1, and printed in England by The Narod Press, 129-131 Cavell Street, London, E.1

ווען איך האב מיט יארן שפעטער נאכאמאל באזוכט דאס דאזיקע פרימי-טיווע לאנד, האב איך זיך דערוואוסט, אז די קעניגין האט נאך, גאט צו דאנקען, איר קאפ אויף די פלייצעס; זי איז נאך פיל שענער און פריילעכער ווי פריער, און די שמחה אין קעניגלעכן הויף איז אין-לשער. אזוי ווי מען ווייסט נישט פארוואס זי האט געהאט צוערשט אכט פרינצעסינס, אזוי ווייסט מען נישט פארוואס זי האט געהאט זיבן פרינצן ביז איצט.

און די קעניגין איז נאך אלץ אזוי גראציעז, אזוי רייצנד און דער קעניג איז אזוי שטארק פארליבט אין איר, אז איך האב גענומען צווייפלען אין ציוויליזאציע, וואס דראפעט זיך צו דער לבנה און צו די טיפענישן פון די ימים, וואס זענען אזוי רייך אין גאלד און אזוי ארום אין גייסט; וואס זייער סופערמאניק פליען ברענגט זיי נענטער צום אפרונט, אז איך בין מקנא דאס פרימטיווע לאנד מיטן נאמען „ליבע-איבער-אלעס“.

יוסף לעפטוויטש

דער נאמען

א נאמען האט דעם רוח פון באשאף.
רופט מען מיין נאמען, ענטפער איך דארויף,
ווי שמאל האט געענטפערט גאטס רוף.

א מלאך האלט דעם נאמען באהאלטן,
ווי דער מלאך וואס האט זיך ביי מנוח געמאלדן,
אבער א מענש טראגט זיין נאמען הויך.
דער מלאך האט געוואוסט ווער ס'איז מנוח.

ביז אדם האט דעם לייב א נאמען געגעבן,
זענען אויף דער וועלט ניט געווען קיין לייבן,
אלץ האט אדם מיטן נאמען גערופן —
און מיטען נאמן האט ער אלע געשאפן.

א. נ. שטענצל

די מלינה

אין א יידיש רעסטאראנדל אויף דער שענהויזער-שטראסע, אין קאפע אויפן האגישן-מארק איז תמיד דא די געפאר — אבלאווע: געפעלשטע קופאנס, דאלארן, עמיגראנטן אן פעסער... פאליציאנטן שטייען ביי די ארויסגאנגטירן; און דרויסן אין א הינטערגעסל ווארט שוין די „שווארצע מערי“ — דער פאליציי-וואגן.

דא אין דער מלינה איז די געפאר נישטא. זאל דא אריינקומען א „שופא“ און פרעגן — אויף וואס זאל ער פרעגן, אויף א פאס? דא זענען אלע דויטשן, „וואס עכטע“ בערלינער. דא האנדלט מען אויך נישט מיט „לאקשן“ און אויף אן ארבעט-זופ מיט א פעטן חזיר-ביין, אויף א כשר חזיר-פיסל מיט זייער קרויט באדארף מען נישט קיין קופאנען...

דא טרעפן זיך „נאכטפייגל“ צווישן איין שטיקל ארבעט און א צווייטן. דא דערווארעמט מען זיך נאכן שטיין שמירה נאך האלבער נאכט. דא ווארט אפ א ווארעמער „ברודער“ ביז „זי“ פארטיקט זיך אפ מיט א „גאסט“ דרויסן אין א פינסטער ווינקל.

און די שטאמגעסט, די קוטשערס און די פארמאנעס, די נאכט-ארבעטער, זאל זיך נאר דא באווייזן א „שופא“, וועלן זיי שוין אים נעמען אויף דער האצקע, אז ער וועט א צענטן פארזאגן ...

יא, דא קומען אריין געהיים-אגענטן מיט פאטאגראפיעס אין טאש צו דערקענען א באוואוסטן קאסע-ברעכער ... דא קומט מען אריין מיט פאליציי שפיר-הינט צו דערשמעקן א רוצח ... יא, דא רופט מען אן די פאליציי, דא טעלעפאנירט מען צום הויפטאמט אויף אלעקסאנדער-פלאץ, אז פאליציי זאל „זאפארט“ קומען ווען נאך א מעסער-געשלעג עס ליגט שוין א טויטער אויף דער פאדלאגע ...

יא, דא קומען נישט אריין קיין אויסלענדער אן פעסער, קיין יידישער „שאכער-מאכער“ מיט לאקשן און קופאנען, דא קומען אריין „וואש-עכטע בערלינער“ — דויטשן.

דא, אין דער מלינה, זיך איך מיר אן שרעק, א געזיכערטער, איינגעהילט אין אן עמוד-הענן פון ביליקן טאבאק-רויך און אין פארע פון קאכעדיקע ארבעס-זופן, וואס גייען פון גרויסע, בלעכענע שיסלען — אז מ'זעט אזא דאמפנדיקע ארבעס-זופ און דעם רויט-צעפארעטן קאפ געבויגן איבער דער פולער שיסל, און דעם גרויסן, בלעכענעם לעפל, וואס הענגט אויף א קייטעלע אנגעקאוועט אין איר, און ווי ער, דער לעפל, לויפט מיט א ירגון אהין און אהער און ווי דאס אויפגעריסענע מויל כאפט אים מיט א שלינגענדיקער הנאה, פארשטייט מען דעם טייטש פון „נזיד עדשים“ און ס'ווערט פארענטפערט ווי עשיו קומט עפעס צו פארקויפן די בכורה פאר א טעלער מיט ארבעס ...

דא, אין דעם שארפן ביר-ריח און דעם זויערן ארבעס-זופ גערוך, אן אייג-געהילטער אין דעם פרעמדן, פעטלעכן נעפל אויף די ליפן אים שפירנדיק און אין דעם ביטערן פייקע און ציגארן-רויך, ביז אין האלז אריין קרעלנדיק, זיך איך מיר לפני-ולפנים, אינערלעך אין מיר ווי אין א חדר המיוחד ביי אן עק טיש און טו מיר מיין עבודה —

דאס נייע לעבן פאר מיר דא ארום, די ממש מיט די הענט אנצוטאפן אטמאספערע, די גראבע געניסערישע קולות, וואס הערן זיך פון דער טאשע-וואניע, וואו מ'צאפט דאס ביר פון פעסער אין די קופליעס אריין, די זיך באווייזנדיקע, צעכראסטעטע פרויען ביי מיין טיש, מיט בליקן פון געשלאגענע, טרויעריקע הינט, זענען געווארן אומבאוואוסט דאס בילד און דער הילך אין מיין ליד —

וואס גינדיקער מען זינקט, אלץ טיפער איז מען מיט גאט; מ'שטייט אויף די קני מיטן מינדסטן מענטש און מ'איז מתפלל ... די מענטשן זענען מיר נאנט געווארן אין זייער פארלאזנקייט — דאס איז מסתם די „אוממיטל-“

בארקייט.

„שיק מיר, מאמע, דיין תחינהלע,

דיין טרערן-צעווייקט תחינהלע,

שיק מיר און זאג דעם טאטן נישט“.

דאס ליד, וואס הייבט זיך אן מיט דעם פערז, האב איך פופצן יאר שפע-טער — אין יאר 1936, ביים פארלאזן בערלין, גענומען פאר מיין לעצטן געדריקט בוך אין דייטשלאנד, פאר אן הקדמה צו מיינע בעל-שם, רבי נחמן און „גוטע יידן“-פאעמעס. דאס ליד איז געשריבן געווארן אין יענעם ווינטער און אין דער רושיקער נאכט-קנייפע ביי „מייך“ עק-טישל.

אויך בנוגע חיונה בין איך געווען נישקשה פארזארגט; מ'האט שוין גע-וואוסט, אז ביי געלעגנהייטס-ארבעט בין איך א גוטע האנט, און אז איך בין שוין אויסגעקאכט מיט די אלע פארמאנעס און גרינציג-פירער, וואס קומען אן נאך איידער דער באגינען הייבט אן צו בלישטשען. זיי כאפן זיך אריין דא אין דער נאכט-קנייפע זיך אדורכצואווארעמען מיט א שארפן טרונק, מיט א הייסער ארבעס-זופ און זיך אדורכצושרייען איינער מיטן אנדערן אין דעם רויכיקן און דאמפנדיקן נעפל —

נאכן באקומען, פאר א פאר וואכן צוריק, פונם יידישן ארבעטס-אמט די באשעפטיקונג אינם אייזן-סקלאד — מיך שווער אריינגעארבעט, אבער נאך א פאר טאג איז אלץ געגאנגען כשורה. דער „האפ-האפ“ ביים אויפהויבן און ביים אפלאדעווען איז געגאנגען ווי א מזמור. וואלט אלץ געווען וואויל און גוט, אבער אז ס'איז געקומען פרייטאג צום אויסצאלן, האט דאס געלט געסטאיעט קוים ביז מאנטאג — ווייל די אנדערע וואך זענען די פופציק מארק קוים ווערט געווען פופציק פעניג.

די דייטשע ארבעטער האבן זיך אן עצה געגעבן מיט דער אינפלאציע — ווי נאר דער מאן האט אהיימגעברענגט דעם לויך, האט די דייטשע הויז-פרוי ס'גאנצע געלט אויסגעגעבן און איינגעקויפט אויף א גאנצער וואך. איך האב שוין דינסטאג, מיט אלע מיינע געבליבענע פאפירלעך, נישט געהאט צו באצאלן אויף א מיטאג.

מיין צימערל האב איך שוין געהאט און דער עיקר אן אדרעס. פרייטאג באקומענדיק אויסגעצאלט דעם לויך, האב איך קודם באצאלט דאס דירה-געלט פאר דער גאנצער וואך. און די לעצטע טעג, ווען ס'האט שוין נישט גע-טטאיעט אויף א ריכטיק מיטאג, האב איך מיך שוין טאקע דערנערט מיט די ארבעס-זופן פון דער מלינה. אבער נישט נאר דאס און די אטמאספערע, צו וועלכער כ'האב מיך צוגעוואוינט און ליב באקומען — נאר די וואנצן אין מיין בעט און דאס גאנצע טומלדיקע געסל מיט „שטונדן-קאטירן“ — און די פרייע שעה און אין די שלאפלאזע נעכט האב איך מיין מקום מנוחה געפונען אין דער מלינה.

אין א פארטאגס נאך א געשלעג, וואס איז ארויסגעקומען איבער אזא ליידיקער ארבעס-שיסל מיט אן אנגעקייטלטן, בלעכענעם לעפל, וואס האט

זיך פארוואלגערט אויפן טיש און מ'האט צוריקגעקראגן ביי דער טאשעוואניע א האלבן מארק משכון-געלט, האט א פינסטערער נאכט-פויגל אונטערגעהאקט א זייט ביי א פארמאן, פון א גרויסער לאדונג גרינס. מילא, צו די האלעס צוצופארן וועט ער שוין פאספיעיען, אבער די זעק קארטאפל און די גרויסע מייערן-בינטן פון וואגן אראפנעמען?

נאכן געשלעג האט זיך דער לאקאל האלב אויסגעליידיקט. די נאכט-פייגל און די פינסטערע פארשויען האבן „פארדופטעט“ — ווי אין דער ערד איינגעזונקען.

דער בעל-בית און ס'ביסל פארמאנעס מיט די ביזסקעס פארוקט אין די ארעמס שטייען ארום מיר: יעבור עלי מה, איך מוז מיט דעם צעשלאגענעם אין דער האלע אריין מיטפארן — מ'קאן אמאל פון אן ארבעט אוועקבלייבן, א מענטש א טובה צו טון. איך וועל שוין געפינען א תירוץ.

מ'האט דערויף אויסגעטרונקען איינס און נאך איינס און פארביסן בכל לבבך און איך בין ארויף אויפן וואגן.

דערשפירנדיק דעם ריח פון פעלד, פון קארטאפל מיט דער ערד בא-וואקסן, די רויטע מייערן-בינטן, גריין-צעפלאשעטע, די קילערבן מיטן האר-בלעכן גערוך וואס איז מיר אריין אין נאז, און איך האב אויפגעלעבט — דאס גאנצע דארף מיט אלע פעלדער זענען ביי מיר אויבן געווען אויפן וואגן — די שטאט איז פארשוואונדן ביי יעדן שפרונג פון די רעדער אויפן שטייניקן ברוק האט מיין הארץ מיטגעטאנצט. ערשט אריינפארנדיק אין דער געוואלדיקער האלע, די בלומען-פארבן, דאס גרינס, דער טומל — כ'בין צעטומלט געווארן, כ'בין אריין אין א האזארד פון ארבעט.

אין איין שעה בין איך געווען אפגעפערטיקט: אזא זאק קארטאפל נאכן שווערן הייבן די שווערע אייזן-שטאנגען, די שינעס מיט א „האפ-האפ“ איז געווען ממש א שפילכל — אזא זאק קארטאפל האט זיך אריינגעפאסט אין רוקן און מ'איז געגאנגען מיט אים ווי צו א טאנץ.

דער קרעכצנדיקער האט אנגעקוואלן! געקלאפט מיר אין פלייצע אריין, מיט מיר אין דער „האלע-קנייפע“ פארטרונקען איינס און נאך איינס, פאר-ביסן און מיר באצאלט אזויפיל, אז ס'איז געווען די הותר פאר א גאנצן טאג און נאך מיט א שמיצל אריבער.

ס'איז נאך געווען צייט גענוג צו מיין ארבעט, אבער מיט די פיר גלעזלעך אין מיין קאפ און דאס רוישיקע פארטאג-לעבן אין דער האלע און די טויזנט ריחות, וואס פאררייסן מיין נאז, און איך האב גענומען שלענדערן, בגילופנדיק, א פרייער מענטש מיט די הענט אין די קעשענעס. צוקומענדיק צום קייזער פרידריך-מוזעאום, בין איך אריין און אזוי שלענדערנדיק פון זאאל צו זאאל זענען פעלקער און מדינות געשטאנען פאר מיינע אויפגעריסענע אויגן אין זייערע שענסטע קאלירן — כ'האב נישט געטראכט, נישט קיין סך געוואוסט, אבער דער קאפ איז מיר נאך פרייער געווארן מיט יעדן בילד. און אט איז א באקאנטער, רעמבראנדט-ווי בולט זי שטייט אוועקגעשטעלט אין דער איי-

ביקייט מיט אירע לאשטענדיקע גלידער; ווי דאס סאמעט שנרעלע ארום איר געטאקטן האלו פאלט אריין אזוי שיר-השירימדיק צווישן אירע בריסטן — שני שדיך כשני עפרים! כ'קאן מיך גארנישט אפרייסן פונם בילד, מיט „די סטא-פעלס“ שטייט גאנץ האלאנד מיר פאר די אויגן — ס'איז זעקסע אין דער פרי, איך זיך אונטער א קו און מעלק זי, די סוזאנא — כ'שפיר די ווארעמקייט אין מיינע פינגער; „אדם ובהמה תושיע אדוני“.

ווען כ'בין ארויס פון קייזער פרידריך-מוזעאום, איז שוין געווען נאכמי-טאג. כ'בין אריין צו אשינגערן און עפעס איבערגעביסן און גענומען ווייטער שלענדערן — ס'איז די גאנצע וועלט נאר אזא וואונדערלעכע גאלערעי, יעדעס אויסגעצירטע שוי-פענסטער, אזא אויפגעהענגט בילד — יעדן מענטש קוק איך אן מיט אויפגעריסענע אויגן; כ'קאן מיך גאר נישט זאט אנקוקן! פון דער פרידריך-שטראסע האב איך מיך אריינגעדרייט אין דער ארא-ניענבורגער שטראסע און פון דארט וואלטן מיך די פיס מסתם פון אליין ארויפ-געפירט צו לעווינען אין דער אויגוסט-שטראסע אדער אפשר נאך גיכער גאר צו די בראנשטיינס. אבער אין הארץ האט מיר עפעס א צוק געטון: „גוסטא!“ אריבער די גאס און ווייטער געגאנגען. פאר דער גרויסער אראניענבורגער שול בין איך שטיין געבליבן און זע, אז אויבן אויפן ערשטן שטאק איז דא א לעזע-האלע, וואו מ'קאן לייענען דייטשע, העברייאישע און יידישע ביכער — איך בין ארויף!

הויכע שענק מיט ספרים און ביכער ביי אלע פיר ווענט. אפענע טירן אריין צו אנדערע שטובן פולע מיט ביכער. יידן אין קאפעליושן, אין קאפלעך, אין בלוזין קאפ זיצן ביי טישלעך און קוקן און בלעטערן. ביי דער פאר-צוימונג, וואו דער ביבלאטעקאר זיצט, ליגן אויסגעלייגט א ריי ביכער, מסתם צוריקגעברענגטע. צווישן זיי זע איך א ניי בוך. ס'איז דאס, וועגן וועלכן שניאור האט אזוי גרויס גערעדט — „די פוילישע וועלדער“ פון יוסף אפא-טאשו. כ'האב עס געבעטן און מיך אנדערגעזעצט ביי א טיש. כ'האב מיך דערין אריינגעלייענט און בין געווען אין דער היים; קיינעם נישט געזעען ארום. גע-מישט א בלעטל נאך א בלעטל — ס'האט מסתם גענומען שעהן און איך בין אלץ טיפער אריין ווי אין א טיפן, געדיכטן וואלד. פון א קלאפ אין פלייצע האב איך אויפגעצייטערט. כ'האב אבער געפילט, אז דער קלאפ איז א פריינט-לעכער, נישט פון אן איבערפאל אינמיטן וואלד. כ'האב מיך אויסגעדרייט און דער ביבלאטעקאר, וואס האט אויסגעזעען ווי א מרוק, בשעת ער-האט מיר געגעבן דעם „זשארגאנישן“ ראמאן, איז געשטאנען הינטער מיר און גע-שמייכלט: „איך שטיי און טראכט, אז א „זשארגאניש“ בוך איז אפנים דאך א ספר... קוקנדיק אויף אייך ווי איר זענט פארטיפט דערין מיט א תשוקה, האב איך ערשט פארשטאנען די מימרא „העושה צדקה בכל עת זהו הקונה ספרים ומשאל אותם לאחרים“... איר זעט, ס'איז שוין קיינער נישטא, די ביבלאטעק ווערט איצט שוין געשלאסן. זי איז אבער אפן א גאנצן טאג און אויב איר גיט אן אייער דארעס, קריגט איר ביכער אהיים“.

„איך האב אן אדרעס“! האב איך מיך מיט פרייד אויפגעכאפט. גענומען דאס בוך אונטערן ארעם מיטאהיימצונעמען און כדי נישט צו באלעמוטשען, אין דער גיך אנגעגעבן מיין אדרעס: „מולאק־שטראסע 21“.

„יונגערמאן“, האט ער זיך צעלאכט, „דאס איז נאך נישט אזוי איינפאך. דאס מוז אונטערגעשריבן ווערן פון הויפט ביבליאטעקאר, הערר שטערן, און ביי אים איז מולאק־שטראסע נאך נישט קיין אדרעס און א זשארגאנישער לייצענער נאך נישט קיין לעזער“... ער האט זיך ווידער צעשמייכלט און מיך ליבלעך אנגעקוקט מיט אפאר היימישע תלמיד־חכם אויגן: „איר געפעלט מיר, יונגערמאן, איך האב קיין רעכט דאס בוך אייך אוועקצונעמען... ווייסט איר וואס, איך וועל עס פארשרייבן אויף מיין נאמען און איך וועל עס אייך בארגן.“ ער צעלאכט זיך מיט הנאה: „ווען דער שטערן זאל דאס וויסן, פארליר איך דעם פאסטן... כוואלט אייגנטלעך מיט אייך געוואלט כאפן א שמועס. מה שמך און פונוואנען איז א ייד און וואס טוט אזא איינער ווי איר? ... פון די סעמינאריסטן אדער די סטודענטלעך זענט איר דאך נישט... נאר כווייל נישט איבעררייסן אייער תשוקה. גייט אין אייער מולאק־שטראסע 21 און לייצענט ווייטער, און מארגן נאך צען אזייגער מעלדעט אייך ביי מיר און איך וועל שוין אלע פארמאליטעטן דערליידיקן... דער שטערן אז ער האט פאר זיך אן „אסט־יודע“, קאן זיין א רשע“... .

איך בין נישט געגאנגען אויף מיין צימערל, אין דער מולאק־שטראסע. איך בין דירעקט אריין אין דער מלינה און מיך געזעצט ביי מיין עק טיש לפני־ולפנים אן ארומגעהלטער אינם עמוד־הענן און אן איבעררייס געלייענט און געלייענט.

איך בין שוין אויך צומארגנס נישט געגאנגען צו מיין ארבעט. אויף אן ארבעס־זופ מיט א לחמא עניא מיט מארגארינע איז נאך איבערגעבליבן פון דער נעכטיקער שעה ארבעט און פארן צוריקבאקומען דאס משכון־געלט פאר דער שיסל מיטן לעפל איז געווען א קופעל ביר... און צומארגנס און אויפן דריטן טאג איז דער זעלבער פארמאן ווידער געקומען און אודך — ארויף אויפן וואגן און אי איך האב א הנאה פון דער שעה־ארבעט און אי כ'האב דעם טאג אדורכצולעבן.

עפעס פעלן מיר חדשים פון יענעם ווינטער, און אפשר איז דער תהום אזוי טיף, אז דער שוואכער זכרון האט דאך כוח זיי אריבערצושפרינגען — צי מוז מען אויף דער עלטער זיך באווייזן וואס פאר א כוח־גברא מ'האט געהאט ווען מ'איז יונג געווען! וואס פארענע וואזשנע ווונדירים מ'האט באוויזן... — מילא, פעלן מיר אפאר חדשים; ביי אזא לעבן איז נאר גרויס וואונדער, אז ס'גאנצע לעבן איז נישט פארלוירן געגאנגען.

אבער אינגאנצן פארלוירן געגאנגען זענען זיי נישט. אין מיין בוך, „און דו ביסט גאט“, געדרוקט אין לייפציג, ווינטער 1924, איז אין מאנכע לידער אסך פעסט געהאלטן געווארן. דעמאלט איז מיר אפילו גענוג געווען דאס בלויע פעסט האלטן א ליד אין קאפ, אז איין בילד דערפון זאל מיר בלייבן אין די